
दो शब्द 


मेरे मित्र श्री प्रीतमर्सिह कवि ने “मैणी साहब” नाम की यह छोटी 
सी पुस्तिका लिखकर अति संक्षेप में नामधारी सम्प्रदाय तथा सति- 
गुहओं के सम्बन्ध -में तथ्यपूर्ण जानकारी दी है। श्री मैणी साहब सति- 
गुरु रामसिह तथा नामधारियों के संवंध में जितना लिखा जाना चाहिए 
था, उतना नहीं लिखा गया, कितु फिर भी इस बात का संतोष है कि 
आजकल कुछ काम हो रहा है। 

जो विद्वान लेखक नामधारियों के मंबंध में लिखते हैं, उनके लिये 
ऐसे ठोस तथा तथ्यपूर्ण सामग्री की आवश्यकता थी जो संक्षेप में होते 
हुये भी अपने भीतर विशाल ऐतिहासिक प्रेरणा छिपाए बेठी हो । 

श्री कवि जी की यह छोटी त्ती पुस्तिका सही ढंग से इस आव- 
इयकता को पूरा करती है। इसका प्रथम संस्करण अप्रैल, १६६६ को 
प्रकाशित हुआ था । प्रसन्‍नता की बात है कि पाठकों ने इसे सराहा । 

अब इसका द्वितीय संस्करण नामधारी दरवार की ओर से प्रकाशित 
हो रहा है। ग्राशा हैं इसका स्वागत होगा । 


फरवरी २१, १६७८ --प्रमर भारती 

श्री भेणी साहिब 


यह वेद काल के अगस्त मुनि का आश्रम था। 
इसे देखकर मैं निश्चय नहीं कर पाया कि यह्‌ 
एकांत स्थान जिस पर एक बंदिक निशा सौंदर्य 
उतरा हुआ है, वीसवीं सदी के पंजाव के किसी 
गांव में भी पाया जा सकता है । 

-+के. एम. मुन्शी 


श्री मैणी साहब जाकर मेरा मन इतना प्रसन्न 
हुआ कि वहां से आने को दिल नहीं किया । 
--डा० गोकुल चंद नारंग 


प्राचीन देश भारत के, एक गौरवमय प्रदेश पंजाब में जिला 
लुधियाना का एक छोटा-सा गांव स्वयं में एक महानता संजोए बैठा है 
जिसकी चर्चा इतिहास के विश्लेषन के साथ और उजागर होती चली 
जा रही है । 

लुधियाना चण्डीगढ़ सड़क के पन्द्रहवें मील से पृथक होता सड़क का 
एक छोटा टुकड़ा डेढ़ मील उत्तर-पश्चिम की ओर ले जाते हुए, हमें 
एक ऐसी सादी किन्तु ऐतिहासिक नगरी की ओर ले जाता है जो घने, 
हरे-भरे वृक्षों की ओट में स्वयं को छिपाए वेठा है । इस नगरी को 


हर 

देखते ही मन को शांति, आंखों को ठंडक तथा आत्मा को मुक्ति प्राप्त 
होती है । यही मैणी साहव है । 

देखने में इस छोटे-से साधारण गांव ने अपनी सवा सदी की आयु 
में भारत में घटी महान घटनाओं को गहराई से पहचाना और उनसे 
प्रेरणा लेकर अपने अनुयाईयों को नये मार्ग पर अग्रसर किया । 


आज यहां हर वर्ष, आधे अगस्त से दस सितम्वर तक महान यज्ञ 
और तप प्रयोग होते हैं। सेंकड़ों हजारों लोग इस नगरी के दर्शनार्थ 
आते हैं। कुछ दिन भगवान के चरणों में मग्न होकर नाम वाणी व 
कौ्तन का लाभ लेते हुये घरों को लौटते हैं। किन्तु उन्‍्नीसवीं सदी के 
पूर्वाद्धं तक इसका नाम तक कोई नहीं जानता था । 

जब भारत में अंग्रेजी शासन के विरुद्ध विद्रोह धधक रहा था, तब 
मैणी साहव में अहिसक संघर्ष का विगुल विदेशी सरकार के विरुद्ध 
बजाया गया । शासकों का एक ऐसा संघर्ष जो नैतिकता तथा धामिक 
आधारशिला पर खड़ा किया जाना था। जहां गोला वारुद के स्थान 
पर ऊन की माला ने काम करना था। 

श्री मैणी साहब में १३ अप्रैल, १८५७ को सतिगुरु रामसिह ने 
सफेद भण्डा फहरा कर अपने अनुयाईयों को नग्रे अमृत की पाहुल देकर 
शारीरिक, व्यवहरिक तथा आचेरण की शुद्धता के बीज आरोपित किए। 
सादगी, सौहार्द, सेवा, सच्चाई और सरलता पर बल देकर गिरावट की 
ओर जा रहे लोगों को उबारा और उनमें एक जवरदस्त प्रेरणा 
फूंक दी। 

भक्ति भरे हृदय में से उठी सत्य, अहिंसा पर आधारित ऐसे मौन 
राजनीतिक आह्वान को पंजाब की जनता ने बहुत ही गम्भीरता से 
लिया । आगामी पाँच सात वर्षो में ही यह लघधु-तगरी समस्त भारत 


६ 

जीती-जागती शक्ति का केन्द्र वन गयी । पंजाब में इस नगरी की आवाज 
ने स्वतंत्रता की एक धड़कन पैदा कर दी । 

पंजाब में से खालसा राज को खत्म हुये अभी आठ वर्ष ही हुये थे 
कि मैणी साहव में से पुनः स्वतंत्र राज की स्थापना की हुंकार उठने 
लगी । वर्ष भर में ऐसे जागरुक लोगों के दो चार विशाल उत्सव हो 
जाते जो भीतर ही भीतर अंग्रेज की पराधीनता के विरुद्ध आग उगलते। 

किन्तु दुर्भाग्य से, इसी मैणी साहव ने नये युग के प्रारम्भ के पन्द्रहवें 
वर्ष पश्चात ही वह दुदिन देखे कि आज उन्हें याद करके इस धरती का 
कण-कण गीला हो जाता है । अंग्रेज पुलिस के घोड़े उसके कोने-कोने 
को रौंदने लगे । पवित्र स्थान के आँगन तक खुदवाये गये । श्रद्धालु तथा 
अन्य लोगों को यहाँ आने से रोका गया | पुलिस चौकी बैठा दी गयी । 
गुरुद्वारे के दर्शनों को तरसते लोगों को पाँच-पाँच के ग्रुपों में भो भीतर 
जाने से रोका गया । यहाँ पूजा पाठ करने और करवाने वालों का पता 
चलने पर जेल की हवा खानी पड़ती । मँंणी साहब से सम्बंधित हरेक 
व्यक्ति को अपने थाने के रजिस्टरों में नाम दर्ज करा कर प्रतिदिन 
हाजिरी के लिये बाध्य किया जाता था । 

विकास कर रहे मंणी साहब को इन सख्तियों का सामना इसलिए 
करना पड़ा कि यहाँ की शिक्षा से, अपने ही अर्थ लगाकर, कुछ कुकों ने 
अमृतसर, रायकोट, मलेर, कोटला आदि में वूचड़ खानों पर सशस्त्र आक्र- 
मण क रके गायों के रस्से खोल दिये और विरोध करने वालों को मौत के 
घाट उतार दिया । 

यद्यपि गो-गरीव की रक्षा श्री मैणी साहव के वातावरण की ही 
उपज थी, कितु उसके लिए अभी यह समय उचित नहीं था । 

अंग्रेज शासकों ने ऐसे भावना-भरे बलिदानी कुकों को फांसी पर 
लटकाया । काले पानी भेजा और दिन के प्रकाश में तोपों के आगे खड़ा 


७ 

करके उड़ा दिया | अंग्रेज इस प्रकार लोगों में आजादी के लिये पैदा हो 
रही तड़प को कुचलना चाहता था । 
१८ जनवरी, १८७२ की एक सवेर को श्री मैणी साहब का नाम 


रोशन करने वाले, महान नेता सतिगुरु रामसिह को बगैर दोष बताये 
निर्वासित कर दिया गया । 


किन्तु जैसे शांत पानी में फेंका हुआ एक कंकर कुछ लहरें पैदा 
करके फिर प्रभावहीन हो जाता है वैसे ही मैणी साहत्र ने इन यंत्रणाओं 
के बाद सतिगुरु हरिसिह तक सतिगुरु प्रतापरसिह के धामिक तथा देश 
अबित के कार्यों को पहले से भी अधिक शांति के साथ सम्पन्न किया और 
देखा कि जिस ढंग की प्रथम आवाज सतिगुरु रामसिंह द्वारा उसके दिल 
से उठी, उसी ढंग की आवाज को ऊँचा करके महात्मा गांधी ने सारे देश 
को नई परिस्थितियों के अधीन लामबंद किया और सन्‌ १६४७ में, 
यद्यपि देश का विभाजन मानकर ही स्वतंत्रता के तट पर लाया गया । 

श्री मैणी साहब स्वतंत्र भारत में अभी वह राजनीतिक सम्मान 
प्राप्त नहीं कर सका जिसका वह अधिकारी है | आज भी यह नगरी देश 
को पहले की भांति ही नैतिक मूल्यों को अपने जीवन में ढालने के लिये 
प्रेरणा दे रही है । 

राजनीतिक पृष्ठ भूसि के अतिरिक्त इस नगरी का एक और उज्ज्वल 
रूप भी है वह है सिख धर्म की महान परम्पराओं को जीवित रखना । 

मैणी साहव कच्चे और पक्के कोठों का समूह है । गुरुद्वारे में बगर 
किसी समय की पावंदी के १८५७ से भण्डारा (लंगर) जारी है। एक 
सतिगुरु रामसिंह का ध्यान मंदिर है। एक गुरु हरिसिह का चौबारा है 
जहां वह नजरवन्दी के दौरान भक्ति में तललीन रहे । सतिगुरुओं का 
वह घर तथा दुकान है जहां वह स्वयं बाहर से आये लोगों की सेवा 
करते करवाते रहे । यहां आज भी जरूरतमंदों को निःशुल्क भोजत 


श्द्य 

सामग्री दी जाती है। गुरु रामसिह जी के समय की एक लौह और लंगर 
है जिसमें नलके का पानी पीने वालों पर रोक है। 

गांव के दक्षिण में बाहर “अकाल वुंगा” नाम की एक कूटिया है 
जिसमें गुरु रामसिह जी प्रतिदिन कुछ घंटे वंदगी किया करते ये । 

मैणी साहव के पहाड़ की ओर फर्लांग भर के फासले पर श्री 
रामदास पुर नाम का एक घाभिक स्थान है। इसमें वर्तमान सतिगुरु जी 
का एक सादा सा निवास है । एक छोटा सा बहुमूल्य पौधों का वाग है। 
इसमें एक तीन कमरे की झ्राधी कच्ची आधी पक्की ई०टों की कोठी में 
सन्‌ १६५६ से निरन्तर नाम सिमरन जारी है। फूलों भरे इस वातावरण 
में मनुष्य की वृति स्वयं ही प्रमु चरणों के संग जा जुड़ती है। यहां एक 
रामसर नाम का तालाव भी हैं। साथ ही वृक्षों के समूह के नीचे वैदिक 
काल के ऋषियों जैसे बुजुर्गों की कुटिया भी है। यहां से पहाड़ की तरफ 
एक और कमरा है जिसमें लगभग ४० वर्ष से निरन्तर नाम सिमरन 
हो रहा है । 

सुदूर देशों में श्री मंणी साहब को महिमा को पहुंचाने वाले सतिगुर 
रामसिंह के पौत्र, रामधारी पंथ के वर्तमान सतिगुरु सतिगुरु जगजीत सिंह 
जी हैं जिनके दर्शनों और वचनों में से वही पाप विनाश की निर्मल गंगा 
की धार वह निकलती है जिसका आधार प्रथम गुरु नानक देव जी हैं । 

नामधारी 


“उनका आंदोलन यहां निर्तात धामिक था वहां 
उतना ही राजनीतिक भी था ।” 


---भाई परमानंद 


नामधारी पंथ की आधारशिला सतिभुरु रामतह जी ने सन्‌ १८५७, 
१३ अप्रेंल को रखी । उद्देश्य था सिख जगत में आ गयी नैतिक, सामा- 
जिक और आत्मिक कमजोरियों को दूर करना । गुरु रामसिह जी को 
इस समय तक गुरु गोविन्द सिंह जी के, सही अर्थों में, केवल ढाई सिख 
ही मिले । साधारणत: सिखी ग्रन्थ साहब में वरणित शिक्षा से विपरीत 
आचरण की हो गयी थी । मांस, शराव, शिकार और व्यभिचार आदि 
की प्रवृत्ति ने धर्म भावना को तो नष्ट ही कर दिया था। राजनीतिक 
तौर पर भी पंजावी और विशेषकर सिख्ध॒ दीवालिया हो गये थे । महा- 
राजा रणजीत सिंह के निधन के वाद जिस अ्राजकता का शिकार पंजाब 
का खालसा राज हुआ, वह दिन-व-दिन सिख आचरण के पतन का विशेष 
नमूना था । सिख सतलुज नदी तक पहुंचे किन्तु ब्रिटिश राज की कुटल- 
नीति को न समझकर १८४६ ई० में पूर्ण रूप से उसके अधीन हो गये । 

किन्तु अभी भी कुछ व्यक्ति अंग्रेज की पराधीनता को बहुत ही 
घृणा करते थे इनके शिरोमणि थे | सतिगुरु रामसिह जी | आपने खण्डे 
का अमृत छका कर श्री मैणी साहव में एक ऐसे संत खालसा को जन्म 


१० 

दिया जिसका नाम रखा--नामधारी । ईश्वर के नाम को आ्राधार मानने 
वाला । 

नामधारियों के लिये सतिगुर जी ने धामिक, राजनीतिक और 
सामाजिक नियम तैयार किये-- 


घाभिक : 
१. एक परमात्मा में अदूट विश्वास । 
२. गुरुवाणी द्वारा स्पष्ट किये धमं आचार को जीवन में ढालना। 
३. क्षमा, त्याग, सत्य, दया, प्रेम, सेवा और वंदगी आदि के साथ 
सम्बद्ध रहना । 
४. मांस, शराब, जीव हत्या, चोरी, यारी ठगी तथा सूद से 


परहेज । 


राजनोतिक : 
१. अंग्रेजों के स्कूलों गौर शिक्षा का बहिष्कार । 
अंग्रेज की कचहरियों में नहीं जाना । 
अंग्रेज की डाक सेवा और रेल का प्रयोग नहीं करन।। 
विदेशी बस्त्रों से परहेज । 
विदेशियों की नौकरी नहीं करनी । 
अंग्रेजी शासन से मुक्ति के सजग, खामोश और अरहिसक प्रयत्न | 


कर जूक जाए. मु (0 


सामाजिक : 

१. सफेद वस्त्र पहनते । (नयी किस्म क्री कट के वस्त्र) 

२. सुबह जागता, शौचालय जाकर दातुन क ना, केशों सहित स्नान । 
भजन करना, वाणी पढ़ना । 

३. हर प्रकार से आत्म-निर्मर । 

४. गड़वा (लोटा), डोरी (रस्सी), आसन, पऊए और माला 
हमेशा अपने पास रखने । 

५. जन्म-मरण, विवाह-शादियों को सादा और सामाजिक नियमा- 
नुसार करना । 

६. गो-गरीब की रक्षा करनी । 

७, हरेक नामधारी को अपना भाई और वहन समभना । 

इन नियमों के समाज में प्रचलित हो जाने से पंजाब के लोगों को 
एक नई शक्ति और संगठनात्मक चेतना मिली । इससे प्रत्येक के अन्दर 
एक ऐसी ज्वाला धधकने लगी जिसका उदृश्य राजनीतिक तौर पर 
आजादी और धार्मिक रूप से समानता प्राप्त करना था । 

चार-पांच वर्ष के अल्प समय में नामधारियों की संख्या सात लाख 
तक पहुंच गयी । जव पंजाब में 'जुग-जुग राज सवाया टोपी वाले का' 
के घृणित स्वर मंदिरों, मस्जिदों और गुरुद्वारों में स उठ रहे थे, तब 
नामधारी समाज ही ऐसा था जो गोरी सरकार के विरुद्ध गुप्त घृणा 
संगठित कर रहा था । 

नामधारी भजन वाणी करते । जब कहीं अपने सतसंग में श्रात्मिक 
आनन्द से सरावोर हो कूक उठते तो सुनने वाले लोगों ने इनका नाम ही 


कूके रख दिया। अंग्रेजों की दस्तावेजों में भी नामधारियों को “कूका” 
नाम से स्मरण किया गया है। 


दर 

आजादी के लिए संघर्ष का नया तरोका 


“गुरु रामसिंह जी को फहराई आजादी की 
ध्वजा के नीचे नामधारियों ने जो वलिदान किये 
हैं, उन पर देश को सदा गवं है ।” 


--सुभाष चन्द्र बोस 


दूरंदेश सतिगु€ रामसिह को यह भली भांति ज्ञात था कि देश की 
विखरी और चरित्रहोन शक्तियाँ स्थान-स्थान पर अंग्रेजों से पराजित 
होंगी प्रौर वह नई प्रकार के हथियारों से लैस संगठित सैन्य शक्ति और 
धोखे की नीति के साथ भारतीयों का शोषण करेंगी । इसलिये वह धर्म, 
आत्म संयम और ग्रसहयोग के तरीकों को सामने लाये। निस्संदेह यदि उस 
समय साधारण लोग इस तरीके को अपना लेते तो पौनी सदी पहले ही 
अंग्रेजों से स्वतन्त्रता प्राप्त की जा सकती थी, क्योंकि आ्राज की आजादी 
भी उन्हीं तौर-तरीकों और अहिसक दांव पेच से प्राप्त की जा 
सकती है। 

जागृति और - ग्रात्म विश्वास वाला ठोस संगठन ही क्र्र से क्र 
शासक से मुक्ति प्राप्त कर सकता है। यह भारत की स्वतन्त्रता के 
पश्चात्‌ भी स्वतंत्र हो रहे देशों के संघर्षों से जाना जा सकता है। 

सतिगुरु रामसिह जी की जगायी ज्योति और प्रदान किये आत्मिक 


श्डे 

बल का ही यह चमत्कार था कि मलेर कोटले के रक्‍कड़ में ६६ नाम- 
धारियों ने स्वयं को तोपों के आगे खड़ा कर दिया और उन्हें तोप से 
उड़ा दिया गया । इसी भावना का परिणाम था कि शहीदी जत्थे के 
नेता स० हीरा सिंह ने श्रहंकारी अंग्रेज अधिकारी को चुनौती दी-- 


“विल्ले (अंग्रेज के लिये) एक वार नहीं, कई जन्म लेकर भी तुम्हारी 
पराधीनता से मुक्ति प्राप्त करने के लिये लड़ते रहेंगे ।” 


१८७२ का वर्ष ध्यान में बेठाकर यदि नामधारियों की थोक 
शहीदियों को आँका जाए तो पता चल सकता है कि नामधारियों की 
उस लड़ाई का क्या उद्देश्य और क्या महानता थी । अंग्रेज ने सनू १५५७ 
का विद्रोह पूरी तरह से कुचल कर भारतीय जनता पर अपने आतंक की 
धाक जमा दी थी । विदेशी शासकों के विरुद्ध बोलने का किसी राजा 
महाराजा, नवाव या जगीरदार सरदार को साहस नहीं था। इसके 
विपरीत उन्होंने इस पशाधीनता को हँसकर स्वीक।र कर लिया था | इस 
समय गुरु रामसह ने जन साधारण को आत्मिक शक्ति से भरपूर कर 
दिया और वह पराधीनता के जीवन से बार-बार मर कर आजादी के 
के लिये लड़ने को अपना जीवन आदर्श समभने लगा | 

सन्‌ १८५७ में मिली सहायता से अंग्रेज पंजाब को अपने पराधीन 
एक विश्वसनीय देश समझता था किन्तु जब इसे सुलगठी स्वतन्त्रता की 
आग का ताप लगा तो वह अपने दिखाबे के कानून का भी निवाह न कर 
सका । वगैर मुकदभा चलाये, दोष साबित किये--६६ नामधारियों को 
मलेर कोटला में तोपों से उड़ा दिया । इस काम में देशी राजे रजवाड़ों 
ने उनका पूरा साथ दिया । 

विदेशियों का हरेक वार सहन करते हुए नामधारी भ्र.ज भी जीवित 


र 

हैं। देश स्वतन्त्र है। अंग्रेज चले गये हैं। कहानियां शेष हैं। किन्तु 
कहानियों में से जब भी कोई वलिदानी तामधरियों की गाथा पढ़े सुनेगा 
तो वह अवश्य इस वात को अनुभव करेगा कि अंग्रेजों के पंजे से मुक्ति 
के लिये गुरु रामसिह जी ने जो मनोबल और आत्मविश्वास दिया, वही 
आगे चलकर सारे राजनीतिक आंदोलन का आधार बना । 


१५ 

नामधारियों की नंतिक नोति 


“बहुत से लोगों की काया पलट हो गयी और 
हजारों सिख उनके पीछे चलते हुये सच्चे नामधारी 
बने । पहले का आराम और दरिद्र का जीवन 
छोड़ दिया | शुद्ध आचरण, सादा पहरावा, पवित्र 
आहार करके नाम सिमरन और धर्म की रक्षा 
के लिये तत्पर हो गये ।” 


“+गुरमुल्ल निहा्लासह 


श्री सतिगुरु रामसिह जी ने यह भली-भाँति भांप लिया कि अंग्रेज 
भारतीय सम्यता ओर इसकी विचारधारा को नकार कर लोगों में यह 
अ्रम पैदा कर रहा है कि भारत की संस्कृति और जीवन का तोर-तरीका 
खोखला है, वास्तव जीवन का ढंग यूरोप से ही सीखा जा सकता है। 
हमारी तरफ़ देखो हम संख्या में थोड़े से, इतनी बड़ी जनसंख्या पर 
नियंत्रण कर रहे हैं । 

ऐसा समय आ गया है कि शिक्षित लोग अंग्रेजों के विचारों से प्रभा- 
वित होकर अपनी संस्कृति और रीति-रिवाज की निन्‍्दा करने लग गये । 
अंग्रेज ने हिन्दू-मुसलमानों में तो फूट के बीज वो ही दिये थे, सिखों तथा 
हिन्दुओं के वीच भी घृणा फैलानी आरम्भ कर दी । 


१६ 

पूर्वी संस्कृति को निन्दनीय बताकर ईसाइत के साथ पश्चिमी रंग- 
ढंग से उत्साहित करना तथा उसका प्रसारण आरम्भ कर दिया । 

सतिगुई रामसिंह जी ने इस गंभीर पड़यंत्र को इष्टि में रखते हुये 
अंग्रेजी शिक्षा, स्कूल, भ्रदालतों तथा अन्य सुविधा्रों के वहिष्कार करने 
का कार्यक्रम बनाया जिस पर सभी नामधारियों ने भगवान का वाक्य 
मानकर फूल चढ़ाये । यह निविवाद सत्य है कि महात्मा गांधी के 
असहयोग आन्दोलन के समय भी नामधारियों की भाँति ठोस बहिष्कार 
नहीं किया गया। 

सतिगुरु रामसिह जी ने भारतीयों के पतन का मूल कारण धर्म से 
विमुखता तथा अन्धविद्वास ही समझा । पुनः धर्म लाने की पृष्ठभूमि 
तैयार करके उन्होंने देश को स्वतंत्रता की ओर बढ़ने का आधार दिया | 
नामधारियों में उन्होंने स्वदेशी के प्रचार के साथ, अपनी दकियानूसी 
तथा खर्चीली रस्मों को खत्म करने की ओर भी ध्यान दिया। हिन्दू 
संस्कृति की श्रेष्ठता को पुनः उजागर किया । अंतर केवल वेद मंत्रों के 
स्थान पर समभ में आ सकने वाली गुरुवाणी का ही था। उनके दर्शन, 
व्यवहार और शिष्टाचार का प्रभाव ऐसा पड़ा कि पंजाब के गांब-गांव, 
नगर-नगर में कीर्तन, भजन, पाठ, पवित्रता तथा संयम का वातावरण 
पैदा हो गया । 

उन्होंने स्त्री जाति पर महान उपकार करते हुये यह चीजें धर्म के 
अधीन कर दीं कि कोई लड़की को नहीं मारे, छोटी आयु में लड़की का 
विवाह न करे, तबादला न करे, मोल न ले, विधवा विवाह किया जाये, 
लड़के तथा लड़की को धार्मिक शिक्षा अवश्य दी जाये। कच्छे पहनाकर 
श्रमुत छकाकर सतिगुरु रामसिह जी ने स्त्री को समानता प्रदान कर दी। 

मढ़ी पूजा, कब्र पूजा तथा अंधविश्वास की आम वुराईयों को 
नामधारियों ने त्याग दिया तथा विशुद्ध भारतीय संस्कृति को ग्रहण 
कर लिया । इस सच्चे प्रचार का पंजाव के लोगों ने खुलकर स्वागत 
किया । तामधारी पंजाब में सच्चाई, ईमानदारी तथा अन्य विशिष्ट गुणों 
का प्रतीक वन गया । 

नामधारियों के इन सदगुणों का ही प्रभाव था कि सन्‌ १६७२ तक 
हिन्दू-मुसलमान तथा सिखों की भारी वहुसंख्या नामधारियों की ओर 
प्रभावित होने लगी । 

नामधारियों की नई शादी-विवाह रीति से कुछ दकियानूसी ब्राह्मणों 
को कष्ट हुआ किन्तु सम्पूर्ण समाज ने सतिगुरु रामसिह जी के इस उप- 
कार को स्वीकार किया । सिखों ने १६९०६ में आन्‍्नद मैरिज एक्ट पास 
करवाकर उस प्राथमिकता के आगे शीश निवाया | 

इस प्रकार भारतीय समाज के समस्त अंगों पर सतिगुरु रामसिह जी 
के बनाए मार्ग पर चलकर, नामधारियों ने एक ठोस प्रभाव छोड़ा । 
आज भी नामधारियों का जीवन आचरण देखकर इतनी पूर्ण शुद्धता 
तथा रवदेड्नी के प्रति प्रेम पर हर कोई गौरव अनुभव कर सकता है । 


न 
डी 

सतिगुरु रामासह जो 


“कांग्रेस ने आपके बताये हुये मार्ग पर चलकर 
ही अभूतपूर्व सफलता प्राप्त की [” 


--जवाहरलाल नेहरु 


“यह ठीक है कि अपने पैरों पर खड़े होने की 
शिक्षा देश ने असहयोग के प्रवत्तंक गुरु रामसिह जी 
से प्राप्त की हैं । 


--छद्ची लदास प्रिसिपल 


नामधारी सतिगुरु रामसिह जी को गुरुनानक देव जो के चलाये 
सत्य मार्ग का बारहवां पथ-प्रदर्शक मानते हैं, गुरु वालक सिंह जी हजरो 
निवासी को सिखों का ग्यारहवाँ गुरु और गुरु रामसिह को बारहवां 
माना जाता है । 

आपका जन्म सन्‌ १८१६, ३े फरवरी बसंत पंचमी के दिन गांव 
राईयां जिला लुधियाना में हुआ। आपके पिता का नाम जस्सा सिंह 
और माता का नाम सदा कोर था। यह रामगढ़िया विरादरी के 
रत्न थे। 

आपका विवाह गांव धरोड़. जिला लुधियाना में श्री जस्सा जी के 


श६ 

साथ हुआ । संतान दो लड़कियां-बीवी नन्‍्दा और बीवी दया कौर थीं । 

सन्‌ १८३५ से १८४५ तक आपने महाराजा रणजीत सिंह की 
नौनिहाल सिह रजमेंट में नौकरी की । सेना में रहते हुये इन्होंने १८४१० 
में गुरु बालक सिंह जी के पास पहुँच कर उनसे गुरु-मंत्र लिया । 

सन्‌ १८५७ को अप्रैल की १३ तारीख को विधिवत पंच प्यारों की 
स्थापना करके गुरु गोविन्द सिह जी की सिखी का पुनरोत्थान किया 
जिसका नाम नामघधारी रखा। 

सन्‌ १८६३ को गाँव सियाहड़ जिला लुधियाना में प्रथण बार आप 
ने स्त्री जाति को अमृत छका कर पुरुषों के समान दर्जा दिया | ३ जून 
१८६३ को आन्नद मर्यादा का गांव खोटे जिला फिरोजपुर में छः जोड़ों 
को ग्रंथ साहव से लावें पढ़ाकर गृहस्थ मार्ग में प्रविष्ट करवाया । 

३, जुलाई १८६६ से १८३६ तक आपको भेणी साहब में (मैणी 
साह॒व को पहले मैणी मूँदड़ के नाम से जाना जाता था और यह गांव राईयां 
का ही लगभग आधा मील दूर वसा हुआ भाग है) नजरवन्द किया 
गया । इस दोरान सतिगुरु रामसिह जी ने गुरुवाणी के प्रचार हेतु, प्रथम 
बार दीवान बूटासिंह के आफताव प्रेस लाहौर से भी आदि ग्रन्थ साहब 
छपवाया । इससे पूर्व हस्त-लिखित बीड़ें ही प्रचलित थीं । 

]--( १४-१५ जून १८७१ की बीच की रात को नामधारियों की 
तरफ से अमृतसर के गो-घातक बूचड़ों पर हमला । १५ सितंवर १८७१ 
को ४ व्यक्तियों को फांसी और तीन को कालेपानी का दण्ड दिया गया। 
तीन फरार घोषित किये गये ।) 

२--( १५ जुलाई १८७१ की रात को रायकोट जिला लुधियाना 
पर हमला कर गायों के रस्से खोल दिये । विरोध करने वाले कुछ बूचड़ 


+ 


२० 

मारे गये । ५ अगस्त, १८७१ को बस्तियों की कोठी जिला लुधियाना 
में ३ नामधारी फांसी लटका दिये गये। दो निर्दोष नामधारियों को इसी 
में २६ नवम्बर, १८७१ को लुधियाना जेल में फांसी पर भुला दिया 
गया। 

३--१५ जनवरी १८७२ को नामधारियों का मलेर कोटला में 
बूचड़ों पर हमला । वगगर मुकहमा चलाये यहां के रक्‍कड़ में १७-१८ 
जनवरी १८७२ को ६६ नामधारी तोपों से उड़ा दिये गये। 

१८ जनवरी १८७२ को सतिगुरु रामसिह जी, उनका एक सेवक 
और तीन प्रमुख सूवों को श्री मैणी साहव से गिरफ्तार करके इलाहाबाद 
के किले में नजरवंद किया गया । इसी दिन संध्याकाल तक और प्रमुख 
सूवों को भी गिरफ्तार करके इलाहाबाद के किले में भेज दिया गया । 

१६ मार्च, १८५७२ को सतिगुरु जी को रंगून सेंट्रल जेल में स्थानां- 
तरित कर दिया गया । 

दिसंबर, १८८५ के दिन सतिगुरु जी पहरेदारों की हिरासत में से 
निकल कर भअंतर्धान हो गये । 


२१ 

सतिगरु हरिसिह जो 


आप सतिगुरु रामसिह के छोटे भाई थे। आपकी गद्दी-तशीनी-गुरु 
रामसिंह के परदेस में से लिखे एक हुक्मनामे द्वारा हुई, किन्तु इस से 
पहले भी गुरु जी ने देश में रहते हुए अपने छोटे भाई से खेतीवाड़ी का 
काम छुड़वा कर डेरे की कुछ जिम्मेदारियाँ सौंप दी थीं। परदेस गमन 
के समय सतिगुरु जी वुध्सिह जी को (यह नाम उनका पहला था और 
बाद में गुरु हरिसिह हुए) अपने बाद गुरुद्वारा श्री मैणी साहव की सभी 
दायित्व देकर विदा हुए । 

गुह हरिसिह को गुरु रामसिह जी के बाद अंग्रेज सरकार की ओर 
से ढहाये गये सभी अत्याचारों का सामना करना पड़ा। उनके समय 
मेणी साहव में जमीन खोदकर हथियार ढूंढने का असफल प्रयास किया 
गया । आपके समय ही मैणी साहब में पुलिस की चौकी वेठाई गयी और 
नामधारी सिखों का यहाँ पर आना जाना रोका गया । धाभिक नित्यकर्म 
पाबंदी का शिकार हुए तथा अनेक प्रकार के अत्याचारों का दौर जारी 
रखा गया । सतिगुरु हरिसिह ने सभी कठिनाईयों को हँसते हुये केला । 

ऐसी स्थिति में आपके महल (पत्नी के लिये सम्मान सूचित शब्द) 
श्री माता जीवन कौर (था फतह कौर को भी कई राजनीतिक ज्यादतियों 
का सामना करना पड़ा। माता जीवन कौर के ज्येष्ठ सपुत्र सतिगुरु प्रताप 
सिह का जन्म भी नजरबवन्दी में ही हुआ्ना । 


श्र 

हर प्रकार के सरकारी प्रतिवंधों के वावजूद गुरु हरिसिह जी ने 
नामधारियों में जीवन शक्ति का संचार जारी रखा । श्राजादी की तड़फ 
जारी रखी। सिखी मर्यादा को सुरजीत रखा। उसके साथ हो 
गुप्त रूप से कशमीर, नेपाल और रूस जैसी पड़ौसी सरकारों के साथ 
तालमेल बनावे रखने के प्रयत्न किये | आपने धामिक रीतियों का पालन 
करते हुये, सिर भझुकाये, हृदय वो सागर की भांति विशाल और विश्वास 
को हिमालय की भांति ऊँचा रख कर अपना समय देश तथा धर्म की 
भलाई की वात सोचते हुए बिताया । 
आपके सम्बन्ध में घरेलू जानकारी इस प्रकार है : 
जन्म स्थान---राईयां, जिला लुधियाना । 
माता पिता--माता सदा कौर, पिता बावा जस्सासिह । 
जन्म--१८१६ ई० (झ्राश्वर का तीसरा नौराता--बुधवार सम्वत्‌ 
१८७६) 
पहली पत्नी--बीवी साहवो। 
दूसरी पत्नियाँ--माता जीवन कौर, माता फतह कौर । 
धामिक दायित्व--१८ जनवरी, १८७२ | 
संतान-- (१) सतिगुरु प्रतार्पसिह । 
(२) महाराज निहालसिह । 
(३) महाराज गुरदयाल सिंह । 
देहावसान--- १६०६ (सम्वत्‌ १६६३) 


रे 

सतिगुरु प्रतापस्तिह जी 


सत्रह वर्ष की किशोरावस्था में, गुरु हर्मिसिह के देहावसान के वाद 
नामधारी पंथ का दायित्व अपने कंधों पर लिया । आपके जन्म के समय 
से ही गुरुद्वारा पर से बहुत से प्रतिबंध उठा लिये गये। आपने नाम- 
धारियों की संगठित शक्ति को देश की स्वतन्त्रता के आंदोलन कांग्रेस के 
साथ लामवंद करके संघर्ष में वढ़ चढ़ कर भाग लिया । नामधारियों को 
घाभिक क्षेत्र में ग्रपना दायित्व निभाते हुये आपने हिन्दू, सिखों, मुसल- 
मानों की एकता पर वल देने के लिये सम्मेलन किये । हिन्दू तथा सिखों 
की एकता के जिये हमेशा प्रयास जारी रखे । गुरु नानक पंथी समस्त 
सम्प्रदायों की एकता हेतु प्रयत्न किये । संगीत से झ्रापका विशेष प्रेम था । 
इस क्षेत्र में आपके किये प्रयत्न अद्वितीय थे। भारत के विभाजन समय 
आपने सभी बुद्धिमान लोगों और नामधारियों को भारत चले आने का 
आह्वान किया) देश-विभाजन के समय भयंकर बर्बादी में समूचे नामधारियों 
को भारत में स्थान-स्थान पर बसाने तथा जिला हिसार, तहसील सिरसा 
(झव जिला)---जीवन नगर क्षेत्र में एक स्थान पर वसाने का विशेषकर 


कठिन तथा खर्चीला कार्य भार अपने कंधों पर लेकर इसमें सफलता 
प्राप्त की । 


प्राप केवल धामिक नेता ही नहीं ये वरन्‌ देश के पशु धन की 
उन्नति तक रक्षा के प्रयत्नों में भी बढ़ चढ़ कर भाग लेते रहे । अपना 


श्ध 

पशु फार्म खोलकर बढ़िया नस्ल के पशु पैदा क्ये तथा पशु प्रदशनियों 
में भाग लेकर सरकार को सही सुझाव दिये कि कैसे अल्प व्यय में भधिक 
से अधिक सफलता प्राप्त की जा सकती है। इन्होंने श्रपने पास से खर्च 
करके प्रत्येक वर्ष एक-एक या दो-दो पशु प्रद्शनियाँ जिला लुधियाना 
तथा हिसार में कीं ताकि लोगों में बढ़िया नस्ल के पशु रखने का शौक 
बढ़े । 


धाभिक पक्ष से आपने पौने चार लाख आदि ग्रन्थ साहब के पाठ 
करवाये तथा अलग-अलग स्थानों तथा लोगों से लाखों पाठ करवाये | 
भजन वाणी तथा यज्ञ हवन का प्रवाह हमेशा जारी रखा। 


देश की उन्नति को सामने रखते हुये नामधारियों तथा अपनी धन- 
राशि से हिसार के जिला में पांच सौ मुरब्दा वे-आवाद भूमि खरीदकर 
उसे आवाद कर दिया । 


आपने हमेश। स्वदेशी सरकार का तो साथ दिया, पर मांग केवल 
यह की कि देशवासियों की भलाई के लिये गो-वध पर प्रतिवन्ध लगाया 
जाये । आपने जीवन भर जरूरतमंद लोगों की भरपूर सहायता की । 


यह गौरव केवल सतिगुरु प्रतापसिह जी को प्राप्त हुआ कि आपके 
अंतिम यात्रा के समय हजारों पाठों भोग पड़े तथा विभिन्‍न विचारों के 
लोगों ने जमा होकर उन्हें श्रद्धांजलि अपित की । 
जन्म--१5८5८६ ई० (सम्वत्‌ १६४६) 
माता पिता--माता जीवनकौर, पिता गुर हरिसिह । 
स्थान--श्री मंणी साहब 
- गुरुगद्दी---१६०६ ई० 


र५ 

र्‌६ 


आनंद कारज-- १६१५ ई० 
पत्नी--माता भूपेन्द्र कौर । 
संतान--स तिगुरु जगजीत सिंह । 
महाराज वीर सिंह । 
देहावसान--२२ अगस्त, १६५६ ई० । 

सतिगुरु जगजीत घिह जो 


आप सतिगुरु प्रतापसिह जी के प्रथम सपुत्र हैं। आपने लगभग ३६ 
साल सिख वन कर भी सतिगुरु जी की आज्ञाओं का पालन किया तथा 
गुरु घर की कठिन मर्यादा की कठिन स्थितियों में रहकर स्वयं को कुंदन 
बना लिया । 

यद्धपि आप सतिगुरु प्रताप सिंह जी के देहावसान के पश्चात उसी 
क्षण “सतिगुरु” के दायित्व के निवाहने के लिए वाघ्य थे मगर नामधारी 
संगतों तथा देश विदेश से आये विभिन्‍न विचार रखने वाले लोगों के 
डेढ़ लाख के हजूम ने १० सितम्बर, १६५६ को आपके आगे एक खादी 
को पगड़ी तथा धन-राशि रख कर आपके गुरुत्व का सम्मान किया | 

सतिगुरु जगजीत सिंह जी ने नामधारियों का नेतृत्व उन्हीं सिद्धांतों 
पर करना आरम्भ किया जिनका प्रारम्भ गुरु नानक देव कर गये थे 
और समय के अनुसार जिनका विकास तथा परिवर्तन अन्य सतिगुरुओं 
व सतिग्रु प्रतापसिह जी ने किया । 

धर्म के पक्ष से--आ्राप पहले की भांति ही प्रतिदिन प्रात: काल से 
भजन वाणी आदि धर्म कार्यों में अपना समय विताते हैं। देश के समस्त 
प्रदेशों तथा विदेशों में संसार के कल्प्राण के लिये भ्रमण करते हैं। आप 
गो-रक्षा, पशु धन की उन्नति, विश्व शांति, विश्व धर्म समानता, विश्व 
शाकाहार आदि संस्थाओं में सक्रिय भाग लेते हैं । 

श्री मेणी साहब आपका आवास है । श्री जीवन नगर जिला हिसार 
आपका नामधारियों की उन्नति के लिये केन्द्र है। आपके संरक्षण में 
जीवन नगर क्षेत्र के हजारों नामधारियों ने कृषि क्षेत्र में अभूतपूर्व उन्नति 
की है। सतिगुरु जगजीत सिंह जी नामधारी शक्ति का प्रयोग देश की 
भलाई के लिये करने को हमेशा तत्पर रहते हैं । 

आप मधुर भाषी तथा ऊँचे आचरण के धारणी हैं। वर्तमान समय 
गुरुसिखी, देशभक्ति तथा व्यक्ति के आचरण की उच्चता पर बल देते 
हुए विश्व कल्याण का मार्ग प्रशस्त कर रहे हैं। 

जन्म--१६२० ई० । 

स्थान--.श्री मैणी साहब । 

माता पिता--माता भूपेन्द्र कौर, पिता सतिगुरु प्रतापसिह । 

पहली पत्नी--बीवी राजेन्द्र कौर (जिनका देहान्त हो गया)। 

दूसरी पत्नी--माता चन्द्र कौर । 

संतान--बीत्रा साहब कौर जी । 


रेप 

वतंमान नामधारी 


श्री सतिगुरु जगजीत सिंह के नेतृत्व में आज के नामधारी उनन्‍नतिः 
के क्षेत्र में तेजी से आगे बढ़ रहे हैं। ब्रिटिश साम्राज्य के विरुद्ध असह- 
योग की नीति के स्थान पर भारत की स्वदेशी सरकार से सहयोग की नीति 
है । किन्तु सरकार की लोक व घर्मं विरोधी नीतियों का विरोध आज 
भी किया जाता है। 

नामधारी ग्रन्थ साहब में लिखित सिखी भावना को सुरजीत रखते 
हुये एक सतिगुरु की मान्यता के साथ उसकी आज्ञा में संगठित शक्ति है। 

सफेद वस्त्र पहनते, केशों सहित स्नान करते हैं। भजन वाणी की 
ओर घ्यान रहता है। मांस, शराब से त्यागी तथा श्रेष्ठ प्रकार के 
बेष्णव हैं । 

सत्य तथा स्वच्छता (मन और शरीर दीनों की) इनकी जीवन 
दिशा है। संगी-साथी-दोस्त-मित्र सभी अपने सेवा भाव तथा आस्था 
की भावना के कारण सम्मानित हैं। 

नामधारियों की अपनी व्यक्तिगत-नीति कोई नहीं होती । इनकी 
नीति नामधारी दरवार निर्धारित करता है । राजनीतिक तौर पर 
छीना-भपटी की दौड़ में न पड़कर गुरु की आज्ञा के अधीन मेहनत- 
मजूरी करने में विश्वास करते हैं। साम्प्रदायिकता नाम की कोई चीज 


२६ 

इनमें नहीं है। हिन्दू अथवा सिखों के प्रेम भरे सहयोग हेतु हमेशा प्रयत्न- 
शील रहते हैं। इनके मंच पर हिन्दू, मुस्लिम, सिख, ईसाई, बौद्ध, जैन-- 
सभी भाई-भाई हैं। यह पूर्ण अहिसक है । 

अपने विवाह स्वयं अपनी-आनन्द विधि से करते हैं। इनके विवाह 
सतिगुरु जी की हजूरी में अलग-अलग या सामूहिक होते हैं । 

इनके वर्ष में दो बड़े मेले होते हैं-- 

१. होला-समुहल्ला--प्रत्येक वर्ष विभिन्‍न स्थानों पर सतिगुरु जी 
की मंजूरी से होता है। 

२. प्रयोग मेला--यह लगभग प्रत्पेक वर्ष श्री मेणी साहब में होता 
है तथा निरन्तर एक मास तक चलता है। इसकी समाप्ति १० सितम्बर 
की हो जाती है। 

एक सच्चे नामधारी को मिलकर आत्मा प्रफुल्लित हो उठती है। 

नामधारी आदर्श है--सवकी भलाई ।*'******* 


३० 

